

# **Analiżi Fonetika u Fonoloġika tad-Djalett Imġarri**

**Studenta:**  
Yasmin Camilleri

**Tutur:**  
Is-Sur Ruben Farrugia

## **1. Daħla**

F'dan l-artiklu se tingħata ġarsa fonetika u fonologika lejn id-djalett Imġarri, varjetà mitkellma fil-Punent ta' Malta. L-Imgarr fih ftit iżjed minn tmien kilometri u sal-ahhar ċensiment, jiġifieri tal-2011, fih kienu jgħixu 3,449 ruh. Tajjeb jingħad li l-kwiet u l-ambjent rurali ta' dan ir-rahal ġibdu nies minn diversi lokalitajiet, u dan l-ahħar il-popolazzjoni qed tikber ġmielha. Madankollu d-djalett Imġarri għadu jiġi mitkellem minn ħafna Mgarrin, u fl-analiżi ta' dan l-istudju se tinhareg is-sistema vokalika ta' dan id-djalett, u wara, kull vokali se tiġi deskritta minn aspett fonoloġiku.

## **2. II-Metodoloġija**

Din ir-riċerka fonetika u fonologika hi bbażata fuq numru ta' rekordings minn kelliema nattivi tad-djalett Imġarri. Sabiex inħarġet is-sistema vokalika tad-djalett Imġarri, żewġ kelliema nattivi tal-varjetà Mġarrija ġew mitluba jaqraw sentenzi bil-pari minimi tad-djalett Imġarri. Min-naħa l-ohra, l-analiżi fonologika hi bbażata fuq erba' intervisti differenti ma' kelliema tad-djalett mistharreġ. Barra minn hekk, thejja kwestjonarju sabiex jimgħad mis-sitt parteċipanti sabiex jinhareġ ukoll l-isfond soċjolinguwistiku tal-informanti.

### **2.1. II-Parteċipanti**

Il-parteċipanti, kemm dawk tal-pari minimi kif ukoll tal-intervisti, intgħażlu skont serje ta' kriterji sabiex tinżżamm konsistenza matul ir-riċerka kollha.

Għaldaqstant ghall-parti fonetika ta' dan l-istudju hadu sehem żewġ parteċipanti: raġel u mara, u ghall-parti fonologika ta' dan l-istudju ġew intervistati erba' parteċipanti: żewġ nisa u żewgt iргiel, sabiex jinżamm bilanċ bejn iż-żewġ sessi. Barra minn hekk, kien importanti li d-data tingabar miż-żewġ sessi sabiex il-varjabbi soċjolinguwistiku tas-sess jinżamm kostanti u ovvjament, minħabba li d-djalett jiġi mitkellem miż-żewġ sessi.

It-tieni rekwiżit li bih ġew magħżula l-informanti għal dan l-istudju kien li kull parteċipant ried ikollu età li tvarja bejn l-40 u l-55 sena. Ĝie magħżul grupp ta' età medja, minħabba li fiż-żgħażaq hemm it-tendenza li jużaw forom mhux-Standard, filwaqt li l-anzjani jhaddnu certi varjanti konservattivi, kif jghidu Evans Wagner (2012) u Eckert (1998) rispettivament. Għalhekk, sabiex tingħata analiżi sinkronika ta' din il-varjetà djalettali, ġie konkluż li dan il-grupp ta' età huwa l-aktar wieħed li jitbiegħed mill-innovazzjonijiet lingwistici u minn diskors arkajku.

Apparti minn hekk, kien importanti li l-parteċipanti jkunu twieldu u dejjem għexu fl-Imġarr biex kemm jista' jkun titnaqqas l-influwenza lingwistika ma' djaletti ta' rħula oħra.

L-ahħar kriterju tal-għażla tal-informanti kien li tal-anqas, ġenitur wieħed ta' kull informant ried ikun mill-Imġarr ukoll, sabiex tkompli tigi minimalizzata l-probabbiltà tat-taħlit fil-pronunzja ma' varjetajiet djalettali oħra.

Fuq kollo, kien neċċessarju li kull parteċipant ikun kelliem nattiv tad-djalett Imġarri għax kieku ma kinux, riċerka bħal din ma setghetx tkun possibbli.

## **2.2. L-Intervisti**

L-ghan ewlieni tar-rekordings tal-intervisti kien sabiex kull vokali li tappartjeni għad-djalett Imġarri tiġi analizzata fonologikament. Barra minn hekk, ir-rekordings tal-intervisti kienu ta' ghajjnuna wkoll sabiex tiġi stabbilita s-sistema vokalika ta' dan id-djalett. Sabiex inhargu l-vokali tad-djalett Imġarri, l-ewwel kellhom isiru r-rekordings tal-intervisti u l-qari tal-pari minimi, imbagħad kellha ssir traskrizzjoni tar-rekordings bl-AFI, u permezz tat-traskrizzjonijiet inhargu l-vokali kollha li hu mogħni bihom id-djalett tal-Imġarr.

Matul is-sessjoni tar-rekording tal-intervisti, l-erba' informanti ġew mitluba biex jitkellmu permezz tat-taħdit spontanju. Skont Gibbon (2009), dan il-mod ta' taħdit huwa diskors naturali, mhux ippreparat minn qabel, li normalment iseħħ f'kuntesti informali. Tant hu hekk, li għandu l-kapaċità li jqanqal it-taħdit naturali tal-kelliema (Starks u McRobbie-Utasi, 2001). Għaldaqstant sabiex kemm jista' jkun jinħoloq ambjent informali, il-maġgoranza tar-rekordings sehhew f'dar ta' kelliema nattiva li l-partecipanti normalment jiffrekwentaw u li fiha jitkellmu bid-djalett. Tajjeb jingħad li ntgħażel dan il-metodu ta' taħdit waqt ir-rekording tal-intervisti sabiex id-diskors tal-partecipanti jitqarreb lejn id-diskors tagħhom ta' kuljum u jitbiegħed

mill-Malti Standard.

## **2.3. Il-Pari Minimi**

Il-par minimu hu sett ta' żewġ kelmiet b'tifsiriet differenti, li jvarjaw f'hoss fonemiku wieħed fl-istess pozizzjoni (Fasold u Connor-Linton, 2013). Madankollu f'dan l-istudju, il-varjazzjoni fil-ħoss fonemiku kienet biss vokalika, minħabba li l-ghan ta' din ir-riċerka kien li jinħarġu d-differenzi vokaliċi. Fost diversi pari minimi li nstabu, "barra" /'bэрְרָה/ u "borra" /'בּוֹרָה/, "deheb" /דֵּהֶבּ/ u "dab" /דָּבּ/, "bjad" /בִּיאָדּ/ u "bjut" /בּוּטּ/, u "ħemeż" /'χֵמֶזּ/ u "hemeż" /'χֵמֶזּ/ huma pari minimi fid-djalett Imġarr.

Għall-parti fonemika tal-istudju, il-partecipanti kellhom jaqraw lista ta' sentenzi bil-pari minimi infilżati fihom b'mod sistematizzat. Għaldaqstant kien essenżjali li kull par minimu ma jinqarax b'mod indipendenti, iżda f'kuntest ta' sentenza. Apparti hekk, kull kelma fil-par minimu ma setgħet titpoġġa la fil-bidu u lanqas fil-pożizzjoni ahħarija tas-sentenza, sabiex tiġi evitata l-waqfa pawsali, li hija forma li, minħabba l-pożizzjonijiet li tokkorri fihom għandha l-kapaċità li tibdel il-pronunzja tal-kelma, l-aktar fil-vokali jew fl-aċċent (Revell, 2012). Għaldaqstant sabiex tingħata stampa ċara tad-djalett Imġarri kif inhu mitkellem illum, kull par minimu kellu jinqara f'kuntest.

## **2.4. Il-Kwestjonarju**


Apparti l-irwoli li nghataw lis-sitt informanti li hadu sehem f'dan l-istudju, dawn kellhom ukoll jumlew kwestjonarju maqsum fi tliet taqsimiet. L-iskop tiegħu ma kienx wieħed soċċjolingwistiku, iżda sabiex tingħata ħarsa lejn l-isfond lingwistiku ta' kull partecipant. Dan ghax fil-kwestjonarju kull informant intalab jirrispondi kif iħares lejn il-Malti Standard, id-djalett Imġarri u anke lejn djaletti oħra f'Malta u Għawdex.

Fost fatturi oħra li nhargu minn dan il-kwestjonarju, deher li l-partecipanti kollha li hadu sehem fl-istudju huma ta' klassi soċċjali medja. Apparti hekk, fil-kwestjonarju, il-maġgoranza tal-informanti kitbu li hafna nies jaħsbuhom Għawdexin malli jibdew jitkellmu. Din l-osservazzjoni interessanti dehret ukoll fir-riżultati minħabba li dan id-djalett għandu xi karatteristici li jixxbu lid-djaletti Ghawdexin, aktar milli d-djalett ta' Marsaxlokk, l-uniku djalett f'Malta li ġie mistħarreg qabel dan l-istudju.

## **3. L-Analiżi Fonetika tad-Djalett Imġarri**

Il-baži ta' din ir-riċerka fonetika u fonoloġika kienet li tiġi stabbilita s-sistema vokalika tad-djalett Imġarri, għax fuqha setgħet tinbena l-analiżi fonoloġika ta' kull vokali. Għaldaqstant id-djalett Imġarri huwa wkoll mogħni bil-karatteristici tipiċi tiegħu li jaġħmluh djalett uniku. Dan jikkonferma t-teorija ta' Azzopardi-Alexander (2011) li, għalkemm il-gżejjer Maltin huma żgħar, xorta wahda kull djalett għandu s-sistema vokalika tiegħu.

Kif jidher f'Figura 2.1, f'dan l-istudju nstab li d-djalett tal-Imġarr ihaddan 15-il vokali f'oppożizzjoni fonemika: erbgħa vokali iżżejed mill-Malti Standard. Dawn jistgħu jinqas mu fi tliet settijiet differenti; il-vokali quddemin u magħluquin: /i/, /ɪ/, /i:/ u /y/, il-vokali semimiftuhin u centrali ta' quddiem: /ɛ/, /ɛ:/, /e/, /ə/, /æ/ u /æ:/, u dawk semimiftuhin u magħluquin ta' wara: /ɔ/, /ɔ:/, /ʊ/, /ʊ:/ u /u:/-. Tnejeb jingħad li s-sistema vokalika ta' dan id-djalett hija identika għal dik ta' żewġ djaletti Ghawdexin: dik ta' Ta' Sannat u t'Għajnsielem.



*Figura 2.1. Is-Sistema Vokalika tad-Djalett Imgarriri*

Waqt li l-Malti Standard għandu tliet vokali quddemin u magħluqin: /ɪ/, /i:/ u /i:/, id-djalett Imġarri jhaddan fonema vokalika iż-żej, l-/y/. Jekk tingħata harsa lejn it-tieni sett ta' vokali, waqt li l-Malti Standard huwa mogħni bil-vokali /ɛ/, /ɛ:/, /ə/ u /ə:/, fid-djalett Imġarri hemm iż-żieda tal-fonemi vokaliċi /æ/ u l-/æ:/. Fil-każ tal-ahħar sett, il-Malti Standard huwa magħmul minn erba' vokali warranin: /ɔ/, /ɔ:/, /ʊ/ u /u:/ ghax l-/ʊ:/ titqies bħala allofon tal-/u:/. Ghall-kuntrarju ta' dak li jiġri fil-Malti Standard, fl-Imġarri l-/ʊ:/ tagħmel parti mis-sistema vokalika.

### 3.1. Id-Dittongi fid-Djalett

#### Imġarri

Filwaqt li l-Malti Standard ihaddan seba' dittongi, fid-djalett Imgħarri jinstabu tmienja, li huma: /ej/, /əw/, /ə/.

/ɛj/, /ɛw/, /æj/, /æw/, /ɔj/ u /ɔw/.  
Għalkemm sitta minnhom huma  
identiċi għall-Malti Standard, id-  
dittongi /æj/ u /æw/ jinstabu biss  
fl-Għajnselmiż, mid-djaletti li ġew  
mistħarrġa s'issa. Tajjeb jingħad li  
bħall-Malti Standard u d-djaletti  
studjati s'issa, id-dittongi fl-Imgħarri  
jingħalqu u jikkonvergu fis-semivokali  
/j/ jew/w/.

Id-distribuzzjoni tad-dittongi /  
 ej/ u /əw/ fl-Imgarri hija simili  
 għal dik tal-Malti Standard, kif  
 jidher fl-eżempji “innutajna” /  
 mnus' tnejne/ u “hawnhekk” /əw'nɛkk/,  
 rispettivament. Madankollu fil-  
 verb “ngħidulhom”, ippronunzjat /  
 nej'du:lim/, id-dittong /ej/ jokkorri  
 minnflokk id-dittong /ej/ tal-Istandard  
 u f'kelma bħal “sewwa” /'səwwə/,  
 id-dittong /ej/ tal-Malti Standard isir /  
 əw/ fid-djalett Imgarri.

Għalkemm f'ċerti każijiet id-dittongi /ej/ u /ew/ jaħdmu bħall-Malti Standard, f'kuntesti oħra d-distribuzzjoni tagħhom tvarja. Tant hu hekk, li d-dittong /ej/ jokkorri kemm minflok il-vokali quddemija /i:/ tal-Istandard, kif ukoll minflok il-vokali f'oppożizzjoni ġħaliha /i:/, kif jidher fil-kliem “butir” /bʊ'teɪr/ u “riħ” /rejħ/, rispettivament. Min-naħa l-oħra, id-dittong /ew/ fl-Imġarri jidher ukoll fi kliem li jinkludi l-“għu”, li tigi pronunzjata permezz tad-dittong /ew/, kif jidher fil-verb “jaqtgħu” /'jeqtew/.

Id-dittong /æj/ fid-djalett Imġarri jidher fejn fil-Malti Standard jiġi pronunzjat id-dittong /ej/, kif jigri fil-kelma “xejn” /ʃæjn/. Simili għal dan id-dittong, ġeneralment id-dittong /æw/ fl-Imġarri jokkorri minflok id-dittong /ew/ tal-Istandard, kif jindika l-eżempju “l-ewwel”, ippronunzjat /læwwil/.

Kemm id-dittong /ɔj/, kif ukoll id-dittong /ɔw/ fid-djalett Imġarri ġħandhom l-istess realizzazzjoni fonoloġika għal dik tal-Malti Standard. Tant hu hekk li, apparti li d-dittong /ɔj/ okkorra fil-kelma “vojt” /vɔjt/, instabu diversi każijiet fejn dawn iż-żeww dittongi nstabu fi kliem li ġej mill-Ingliz, pereżempju “toys” /tɔjs/ u “toast” /tɔwst/.

### **3.2. L-Omonimi**

Il-kliem omonimu jkollu forma ortografika u fonoloġika waħda, iżda t-tifsir ikun differenti. Madankollu, minħabba d-differenzi vokaliċi fil-varjetajiet djalettali, ġertu kliem omonimu fil-Malti Standard ma jibqax omonimu f'xi djaletti. Fil-każ tad-djalett Imġarri nstabu xi omonimi li, għalkemm huma omonimi fl-Istandard, fl-Imġarri ma jitqisux bħala omonimi, minħabba d-differenza fil-pronunzja. Uħud minn dawn jidhru fit-tabella t'hawn taħt:

**Tabella 1: L-Omonimi fil-Malti Standard f'kuntrast mal-Imgarri**

Il-Malti Standard	Id-Djalett Imgarri	Tifsir
/kərə/	/kɪræ/	"kera" (n. sg. f.)
	/kəræ/	"kerha" (aġġ.)
/zə:r/	/zʊ:r/	"żgħar" (aġġ.) / "żar" (v.)
	/zə:r/	"żahar" (n. sg. m.)
/də:r/	/də:r/	"dahar" (n. sg. m.)
	/dʊ:r/	"dar" (n. sg. f.)

Min-naħa l-oħra, instab ukoll xi kliem li mhuwiex omonimu fil-Malti Standard, iżda huwa omonimu fid-djalett Imgarri. Dan jiġi minħabba l-pronunzja vokalika differenti fl-Standard u fl-Imgarri. Fit-tabella t'hawn taħt jistgħu jidhru xi omonimi li huma tipiči għall-varjetà Mgarrija:

**Tabella 2: L-Omonimi fl-Imgarri f'kuntrast mal-Malti Standard**

Id-Djalett Imgarri	Il-Malti Standard	Tifsir
/dʊ:n/	/dɔ:n/	"don" (n. sg. m.)
	/də:n/	"dan" (pron. dim.)
/ʊ:rfe/	/ə:rfe/	"għarfa" (n. sg. f.)
	/ɔ:rfe/	"għorfa" (n. sg. f.)
/pʊnt/	/pɔnt/	"pont" (n. sg. m.)
	/pʊnt/	"punt" (n. sg. m.)

#### 4. L-Analiżi Fonoloġika tad-Djalett Imgarri

Kif digħà ntqal fit-taqṣima preċedenti, minn din ir-riċerka nstab li d-djalett Imgarri jħaddan 15-il vokali li jinsabu f'oppozizzjoni fonemika. Deher ukoll li dawn il-vokali jistgħu jinqasmu fi tliet taqsimiet: il-vokali quddemin, li

jiġu artikolati fil-parti quddemija tal-halq; il-vokali semimiftuha u centrali ta' quddiem u l-vokali warranin, li jitlissnu fil-parti warranija tal-halq. Għaldaqstant f'din il-parti fonoloġika tal-istudju se jiġu diskussi s-sejbiet ewlenin tal-fonemi vokaliċċi li jappartjenu għad-djalett Imgarri.

F'diversi kuntesti l-vokali quddemija /i:/ tokkorri bhall-Malti Standard, kif jidher fl-eżempju "qisha" /'qi:se/. Madankollu tista' tidher ukoll minflok il-vokali /i/ jew l-/i:/ tal-Istandard, li huma f'oppożizzjoni ġħaliha, bħalma jixhud l-kliem "niġi" /'ni:dʒi/ u "triq" /tri:?>/ rispettivament. Barra minn hekk, instabu wkoll diversi każijiet fejn l-/i:/ okkorriet minflok l-/i/ tal-Malti Standard fil-pożizzjoni aħħarija tal-kelma, bħalma jiġri fin-nom "frawli" /frɛw'li:/. Permezz ta' din il-bidla vokalika jidher li l-Imgarrin ġħandhom it-tendenza li jkarkru l-vokali aħħarija, li hija tendenza li dehret ukoll fil-vokali warranija /u:/. Mill-banda l-ohra l-aktar kuntesti komuni fejn l-/i:/ okkorriet minflok l-/i:/ kienet fi kliem monosillabiku fl-ambjent tal-glottali /?, kif jidher fil-kelma "żliq" /zli:/>. Tajjeb jingħad li din il-bidla vokalika dehret ukoll fi kliem polisillabiku, kif jixhed l-aġġettiv "sabiha" /sə'bi:he/.

B'kuntrast mal-vokali /i:/, il-vokali /y/ fl-Imgarrri ma tantx ġħandha frekwenza għolja, imma xorta nstabet f'żewwg kuntesti differenti: minflok l-/u:/ u l-/v/ tal-Istandard. Fil-każ tal-ewwel possibbiltà, il-bidla vokalika seħħet f'ambjent aċċentat, iżda fit-tieni possibbiltà ġeneralment tidher f'kuntest mhux aċċentat u fil-pożizzjoni aħħarija tal-kelma, kif jidher fil-kliem "jghidulu" /jej'dylu/ u "veru" /'vi:ry/ rispettivament.

Minkejja li f'ċerti kuntesti l-vokali /i/ fl-Imgarrri ġħandha l-istess realizzazzjoni bħal dik tal-Malti Standard, kif jidher fin-nom "xita" /'site/, tista' tidher ukoll f'diversi kuntesti differenti. Mill-banda l-ohra, il-vokali /i:/ mhijiex daqstant frekwenti fl-Imgarrri, imma ġħandha distribuzzjoni li tixbah hafna lil dik tal-Istandard, kif jidher fin-nom "ħnieżer" /'hni:zir/.

L-akbar ammont ta' eżempji nstab meta l-vokali /i/ fl-Imgarrri dehret minflok l-/ɛ/ tal-Malti Standard, kif jidher fin-nom plural "fleies" /'fli:lis/. Barra minn hekk, il-vokali /i/ tista' tokkorri minflok l-/ɔ/ tal-Malti Standard, meta din tkun fis-sillaba aħħarija, hafna drabi bħala parti mill-klitik tal-verbi, kif jidher fil-verb "issibilhom" /i:ssi:bilim/. Għaldaqstant meta fil-kelma jkun hemm il-ġeminazzjoni konsonantali, instabu wkoll okkorrenzi fejn il-vokali /i/ tista' tidher minflok l-/ɔ/ tal-Istandard, bħalma tixhed il-kelma "kollox" /'killiʃ/, fejn ġħal darba oħra l-kelliema Mgarrin jirrikorru ġħall-armonija vokalika. Apparti hekk, filwaqt li nstab l-eżempju "daqsxejn" /di?sejn/, fejn il-vokali /i/ tidher minflok l-/ɛ/ tal-Istandard, instab ukoll xi kliem, pereżempju "ġunglien" /dʒindʒli:n/, fejn il-vokali /i/ tokkorri minflok il-vokali warranija /u/ tal-Istandard. Fil-każ tal-/i:/ instabu kuntesti fejn tista' tokkorri l-/e:/, l-/i:/, l-/ɛ:/ u l-/u:/

ɔ:/ tal-Malti Standard, għalkemm l-eżempji fir-rekordings ma kinux numeruži. Tant hu hekk, li nstab biss l-eżempju “damu” /'d̥i:mʊ/ fil-każ tal-bidla vokalika minn /e:/ għal /i:/ u tliet eżempji fejn il-vokali /i:/ tal-Istandard inbidlet f'/i:/, kif jidher fi “knisja” /'kni:sjə/. Mill-banda l-ohra, meta l-vokali /i:/ tidher minflok il-vokali /ɛ:/ tal-Malti Standard, tista’ tokkorri kemm fi kliem magħmul minn żewġ sillabi, bħal “speċi” /'spri:tʃi/, kif ukoll fi kliem monosillabiku, kif jidher fil-kelma “jleqq” /jli:ʔ/. Apparti hekk, il-vokali /i:/ tista’ tidher ukoll minflok il-vokali /ɔ:/, kif jidher fil-kelma “ukoll” /ʊ:kɪ:l/.

Għall-kuntrarju tal-vokali quddemin, il-vokali /ɛ/ u /ɛ:/ mhumiex daqstant frekwenti fid-djalett Imġarri u għandhom realizzazzjoni li tixbah lil dik tal-Istandard, kif jidher fil-kliem “ġebel” /dʒebel/ u “reċti” /rɛ:tʃti/. Madankollu, il-vokali /ɛ/ okkorriet ukoll minflok l-/ɛ/ tal-Istandard, fejn hafna drabi tidher l-imala, kif jigri fil-kelma “ħabel” /həbel/. Apparti hekk, il-vokali /ɛ/ fl-Imġarri ssostitwixxiet il-vokali /ɔ/ tal-Malti Standard, kif tixhed il-kelma /kərret'ti:/. Min-naħha l-ohra l-fonema vokalika /ɛ:/ okkorriet minflok il-vokali /ɛ:/ u /ɔ:/ tal-Malti Standard, kif jidher f“ghedtlek” /ɛ:tlik/ u “tghoddu” /tɛ:ddʊ/, rispettivament. Għaldaqstant, bħalma tixhed il-kelma “biex” /bɛ:sʃi/, il-vokali /ɛ:/ tista’ tokkorri minflok l-/i:/ tal-

Istandard. Interessanti li fil-każijiet kollha li seħħet fihom din il-bidla vokalika, wara l-vokali /ɛ:/ kien hemm il-preżenza tal-konsonanti frikattiva u postalveolari /ʃ/.

Filwaqt li fl-Imġarri l-vokali /æ/ tokkorri b'mod frekwenti minflok il-fonemi vokaliċi /e/ u /ɛ/ tal-Malti Standard, l-/æ:/ għandha frekwenza daqsxejn anqas minnha, u ġeneralment tidher minflok l-/ɛ:/ u l-/ɛ:/ tal-Malti Standard. F'diversi każijiet il-vokali /æ/ tidher fil-pożizzjoni aħħarija tal-kelma, kif jidher fil-kelma “xita” /'ʃitæ/, iżda tista’ tokkorri wkoll bħala l-ewwel, it-tieni jew l-aħħar sillaba fil-kelma, kif jindikaw il-kliem “faċendiet” /fætʃen/ /d̥i:t/, “inhalli” /in'hælli/, “wieqaf” /wi:ʔæf/, rispettivament. Għal darba oħra, ġie osservat li l-kelliema Mgarrin jirrikorru għall-armonija vokalika, kif jixhed in-nom “ġebla” /dʒæblæ/. Min-naħha l-ohra, il-vokali /æ:/ tista’ tidher fi kliem monosillabiku bħal f“genn” /dʒæ:n/, fejn tissostitwixxi l-vokali /ɛ:/ tal-Malti Standard. Tajjeb jingħad li f'dan il-kuntest il-ġeminazzjoni konsonantali tal-Istandard ma tibqax preżenti minhabba t-tul vokaliku. Barra minn hekk, tista’ tokkorri fi kliem polisillabiku fl-ambjent tal-ġeminazzjoni konsonantali, pereżempju “hemmhekk” /æ'mæ:k/ u fis-suffissi Rumanzi, kif tindika l-kelma “propjament” /prʊpjɛ:mæ:nt/. Madankollu meta l-vokali /æ:/ tidher

minflok il-fonema vokalika /ɛ:/, ġeneralment tokkorri fejn tkun preżenti l-konsonanti siekta “gh”, kif jiġri fil-verb “tagħmel” /tæ:ml/. Barra minn hekk, tajjeb jissemma l-uniku eżempju li nstab (“noghrok” /næ:rik/) fejn il-vokali /æ:/ okkorriet minflok l-/ɔ:/ tal-Istandard.

Fil-biċċa l-kbira tal-każijiet il-vokali /ɛ/ u /ɛ:/ fl-Imġarri għandhom distribuzzjoni li tixbah hafna lil dik tal-Malti Standard, kif jixhud l-kliem “imħabbin” /imħep’ti:n/ u “nagħġa” /'nə:dʒə/, rispettivament. Madankollu kif jindika l-verb “bela” /'bala/, il-fonema vokalika /ɛ/ okkorriet ukoll minflok l-/ɛ/ tal-Istandard, fejn fil-maġgoranza tal-eżempji dehret l-armonija vokalika, shiha jew parżjali. Mill-banda l-ohra, il-vokali /ɛ:/ f'din il-varjetà djalettali dehret minflok il-vokali f'oppożizzjoni ġħaliha /ɛ/ fi kliem polisillabiku. Ĝie osservat li l-aktar eżempji komuni li nstabu b'din il-bidla vokalika kienu fejn ortografikament ikun hemm il-preżenza tal-konsonanti silenzjuža “gh”, bħalma jidher fil-kelma “ngħaffeg” /nə:ffitʃ/. Barra minn hekk, instab l-eżempju “logħob” /lə:p/ fejn din il-vokali okkorriet minflok dik warranija u ttundjata /ɔ:/.

Il-vokali /ɔ/ u /ɔ:/ fl-Imġarri wkoll għandhom realizzazzjoni li tixbah lil dik tal-Malti Standard, kif jidher f“roqħha” /rɔ?ə/ u “hobż” /hɔ:ps/, rispettivament. Ghaldaqstant,

għalkemm l-eżempji ma kinux numeruži, il-vokali /ɔ/ f'din il-varjetà djalettali okkorriet ukoll minflok l-/ɛ/ u l-/i/ tal-Istandard, kif jidher fil-kliem “ta” /tɔ/ u “tidra” /tɔdṛə/, rispettivament. Fil-każ tal-vokali /ɔ:/, deher li fl-Imġarri tokkorri minflok il-vokali /ɛ/ tal-Istandard, bħalma jixhed il-verb “tah” /tɔ:h/. Tajjeb jingħad li fir-rekordings ma tantx instabu okkorrenzi b'dan il-par vokaliku, bħalma ġara fil-każ tal-/ɛ/ u /ɛ:/ . Dan jista’ jkun minhabba li dawn il-vokali mhumiex ġejjin mill-Għarbi, imma mit-Taljan.

B'kuntrast mal-vokali /ɔ/ u /ɔ:/, il-fonemi /ʊ/ u /ʊ:/ fl-Imġarri għandhom frekwenza komuni hafna. Għalkemm dan il-par vokaliku fl-Imġarri jista’ jokkorri bħal fil-Malti Standard, kif jidher fin-nom “numru” /'nʊ:mrʊ/, l-okkorrenza tagħhom hija akbar f'kuntesti differenti. Tant hu hekk, li l-vokali /ʊ/ tista’ tokkorri minflok l-/ɛ/, l-/i/ u l-/ɔ/ tal-Istandard, bħalma jidher fil-kliem “batejt” /bɔ:t̚ejt/, “nibżże” /nʊbzə/ u “joqrob” /'jʊ?rʊp/, rispettivament. Apparti hekk, bħalma jixhed il-verb “nieħu” /'nʊħʊ/, l-/ʊ/ dehret ukoll fl-inflessjonijiet tal-verb, fejn il-kunjugazzjoni fl-Imġarri ssir permezz ta’ din il-vokali minflok bl-/i:/, kif jiġri fl-Istandard. Min-naħa l-ohra, fil-maġgoranza tal-każijiet, l-/ʊ:/ okkorriet minflok l-/ɛ:/ tal-Istandard, bħalma jiġri fin-nom “sinjal” /sm'jɔ:li/. Madankollu, instab ukoll xi kliem fejn l-/ʊ:/ tissostitwixxi

l-/ɔ:/ tal-Malti Standard, kif iseħħ fil-kelma “filghodu” /fi'lʊ:dʊ/.

L-ahħar vokali li tappartjeni għad-djalett Imġarri hija l-/u:/, li wkoll tokkorri b'mod pjuttost frekwenti fid-djalett Imġarri. F'diversi kliem għandha realizzazzjoni li tixbah lil dik tal-Malti Standard, kif jidher fil-kelma “irħula” /ɪr'ħu:le/, iżda f'ohrajn tista' tissostitwixxi l-/e:/, l-/ɔ:/, l-/ʊ/ u anke l-/v:/ tal-Istandard. L-aktar eżempji komuni huma meta l-bidla vokalika saret mill-/ʊ/ tal-Malti Standard ghall-/u:/, b'mod partikolari fil-pożizzjoni aħħarja tal-kelma, kif jidher fil-verb “naħmu” /neħ'mu/. Fil-każ tat-tliet kuntesti l-ohra, l-eżempji ma tantx kienu numeruži. Madankollu meta l-/u:/ dehret minflok l-/e:/ u l-/ɔ:/, din kienet ristretta ghall-klitiks tal-verbi, kif jixhud l-verbi “taraha” /tə'ru:wə/ u “južahom” /ju'zu:wim/, rispettivament. Interessanti li l-kelliema tal-Imġarri ma jistgħux jaġħmlu użu mill-iperkorrezzjoni bħalma jaġħmlu diversi Maltin meta jilissnu kliem bħal “tordnaha” /tord'nəħħa/ permezz tal-farinġali /h/. Apparti minn hekk, din il-vokali warrañija dehret ukoll minflok l-/ʊ:/ tal-Istandard fl-ambjent tal-glottali /ʊ/, bħalma jidher fil-kelma “fuqu” /'fu:qʊ/, jew fl-ambjent tal-farinġali /h/, kif jiġi f“jorbtuh” /jørp'tu:h/.

## 5. Konklużjoni

Minhabba li din ir-riċerka djalettali kienet l-ewwel wahda fonetika u fonologika, harġu diversi osservazzjonijiet interessanti dwar id-djalett tal-Imġarr. L-ewwel nett ġie stabbilit li din il-varjetà djalettali thaddan hmistax-il vokali f'oppożizzjoni. Minkejja li s-sistema vokalika tad-djalett Imġarri hija identika għal dik tad-djalett ta' Ta' Sammat u t'Għajnsielem, permezz tal-analizi fonologika deher kif kull vokali tithaddem b'mod tipiku għal dan id-djalett mitkellem fil-Punent ta' Malta. Barra minn hekk, mill-analizi fonologika tal-vokali deher kif dan id-djalett għadu jhaddan ġertu elementi konservattivi, għalkemm hemm imnejn li xi aspetti fonetiċi li baqgħu jintirtu minn ġenerazzjoni għall-ohra, bdew jonqsu. Fl-ahħar mill-ahħar, permezz ta' dan l-istudju deher kif dan id-djalett huwa mogħni b'karatteristiċi tipiči, li jiddistingu wu minn varjetajiet djalettali ohra.

## Referenzi

- Azzopardi-Alexander, M. "The Vowel System of Xlukkajr and Naduri." F'S. Caruana, R. Fabri u T. Stolz (Ed.), *Variation and Change: The Dynamics of Maltese in Space, Time and Society*, pp. 235-254. Berlin: Akademie Verlag GmbH, 2011.
- Eckert, P. "Age as a Sociolinguistic Variable". F'F. Coulmas (Ed.), *The Handbook of Sociolinguistics*. Oxford u Cambridge, MA: Blackwell Publishing, 1998.
- Evans Wagner, S. "Age Grading in Sociolinguistic Theory." *Language and Linguistics Compass*, pp. 371-382. Sors miġjub fl-2012 minn [https://pdfs.semanticscholar.org/50e4/69d10809529292497f7af73d8cf11306\\_98cc.pdf](https://pdfs.semanticscholar.org/50e4/69d10809529292497f7af73d8cf11306_98cc.pdf)
- Farrugia, R. *Aspetti soċċolinguistici fid-djalett ta' Sannat u s-sistema vokalika tiegħu*. Teżi tal-Baċċellerat. Malta: l-Università ta' Malta, 2010.
- Fasold, R.W, u Connor-Linton, J. *An Introduction to language and linguistics* (Is-6 edizzjoni). L-Ingilterra: Cambridge University Press, 2013.
- Gibbon, D. "Can there be Standards for Spontaneous Speech? Towards an Ontology for Speech Resource Exploitation." *Linguistic Patterns in Spontaneous Speech*, pp. 1- 25. Taiwan: Universität Bielefeld, 2009.
- Grech, D. *Aspetti Soċċolinguistici tad-Djalett t'Għajnsielem u s-Sistema Vokalika Tiegħu*. Teżi tal-Baċċellerat. Malta: l-Università ta' Malta, 2019.
- Incorvaja, W. *Ix-Xlukkajr: Is-Sistema Vokalika u Differenzi Lessikali*. Teżi tal-Baċċellerat. Malta: l-Università ta' Malta, 2007.
- Revell, E. "The Occurrence of Pausal Forms." *Journal of Semitic Studies* LVII/2 , pp. 213-230. Sors miġjub fl-2012 minn [https://www.researchgate.net/publication/273035754\\_The\\_Occurrence\\_of\\_Pausal\\_Forms](https://www.researchgate.net/publication/273035754_The_Occurrence_of_Pausal_Forms)
- Starks, D., u McRobbie-Utasi, Z. "Collecting sociolinguistic data: Some typical and some not so typical approaches." Sors miġjub f'Jannar 2001 minn [https://www.researchgate.net/publication/238597129\\_Collecting\\_sociolinguistic\\_dat\\_a\\_Some\\_typical\\_and\\_some\\_not\\_so\\_typical\\_approaches](https://www.researchgate.net/publication/238597129_Collecting_sociolinguistic_dat_a_Some_typical_and_some_not_so_typical_approaches).

